



IT-TIENI SENA

IL-MALTI (Il-Qari u l-Kitba)

IL-HIN: Saghtejn

L-isem u l-kunjom: _____

Il-klassi: _____

Ghall-istudent:

- 1. Wieġeb il-mistoqsijiet kollha kif mitluba.**
- 2. L-ortografija, il-punteġġjatura, is-sintassi, l-ideat u l-preżentazzjoni jghinuk tikseb riżultati aħjar.**

Ghall-ghalliema:

IL-MARKI	It-Taħdit	10	
	Is-Smigh	10	
	Il-Qari u l-Kitba	80	
	IT-TOTAL	100	

Kummenti

IS-SILTA TAL-FEHIM MILL-QARI

Aqra sewwa din is-silta u wieġeb il-mistoqsijiet dwarha.

Il-Kamaleonte

Il-lewn tal-kamaleonte jvarja minn lewn aħdar għal lewn griż fil-kannella u safrani – kollha lwien tan-natura li jgħix fiha bħas-siġar, il-weraq, iz-zkuk u l-ħamrija. Dawn jgħinuh jibqa’



moħbi minn annimali oħra kif ukoll mill-bniedem. Il-kamaleonte jibdel il-kulur ukoll meta jkun qed jibza’ u hawn isir griż ċar u jintefaħ biex jidher akbar u jbezza’ lil min jattakkah. (par. 1)

Għalkemm illum il-kamaleonte sar parti mill-ambjent Malti, ta’ min wiehed jgħid li dan ir-rettili mhux minn dejjem kien jinstab fil-gzejjer Maltin. Il-kamaleonte ddaħhal f’Malta fl-aħħar tal-1800, meta xi Ġiżwiti ġabu magħhom numru minn dawn ir-rettili mill-Afrika ta’ Fuq u telquhom jiġru fil-ġonna tad-dar tagħhom li kellhom San Ġiljan. Fi ftit snin il-kamaleonte kotor f’dawn il-ġonna, xtered f’ġonna oħra u fil-kampanja tagħna. Illum insibu dan ir-rettili kwazi ma’ Malta kollha. (par. 2)

Bħal kull rettili ieħor, il-kamaleonte jirregola t-temperatura tiegħu billi joqgħod fis-sħana jew fid-dell skont il-bżonn. Huwa jiekol insetti hajjin u dan jagħmlu b’kapaċità kbira. Għalkemm huwa ma jiġrix, għandu mezz effiċjenti ħafna biex jiċċaqlaq għax joqgħod fuq zkuk jew siġar fejn jistenna xi insett jieqaf qrib tiegħu. Meta jara hekk huwa jimxi bil-mod tant li lanqas l-istess insett ma jinduna bih. Kif jasal madwar 8 ċentimetri ’l bogħod, il-kamaleonte jieqaf, jimmira u b’heffa kbira jispara lsienu lejn il-vittma tiegħu. Fil-ponta ta’ lsienu għandu speċi ta’ kolla li l-insett jehel magħha mingħajr l-ebda ċans li jaħrab. Ilsien il-kamaleonte huwa twil kwazi daqs l-istess animal. (par. 3)

Il-kamaleonte huwa addattat għall-ħajja fis-siġar. Għandu s-swaba’ ta’ saqajh maqsumin tlieta kontra tnejn, biex dawn jankrawh maz-zokk daqslikieku kellu morsa flok saqajn. Barra dan huwa juża denbu bħal ħabel billi jkebbu maz-zokk biex ma jaqax. Il-kamaleonte rari jinzel mill-moħba tiegħu fis-siġar ħlief biex ibejjed. Il-kamaleonte mara tbejjed mal-25 bajda f’ħofra fil-ħamrija. (par. 4)

Dan ir-rettili huwa protett mil-liġi u min jaqbd u jista’ jehel multa. Barraminnekk dan l-annimal huwa rari, għalhekk għandna nħarsuh u nħalluh fl-ambjent naturali tiegħu. Il-kamaleonte ġid biss jagħmel lill-bniedem! (par. 5)

(Silta ta’ Vincent Attard, addattata minn *Flimkien*)

1. Normalment kif ivarja l-lewn tal-kamaleonte? (1)

2. Ghaliex l-ambjent ta' madwaru huwa importanti għal dan l-animals? (1)

3. X'jigri meta l-kamaleonte jkun qed jibza'? Semmi 2 affarijiet li jagħmel. (2)

4. Min għab il-kamaleonte Malta u mil-liema pajjiż? (2)

5. X'jagħmel il-kamaleonte bħal kull rettili ieħor? (1)

6. Semmi 2 karatteristiċi interessanti dwar l-ilsien tal-kamaleonte? (2)

7. Kif jużah denbu? (1)

8. "kollha lwien tan-natura li jgħix **fiha** (par. 5). Għal min qed jirreferi l-pronom **ha** fil-kelma **fiha**? _____ (1)

9. Sib mis-silta kelma / frazi li tfisser l-istess: (2)

a. "zdied" (par. 2) _____ b. "tajjeb" (par. 3) _____

10. Agħti kelma waħda li tagħmel sens skont is-silta flok il-kliem li ġej: (2)

a. “jvarja” (par. 1) _____

b. “jankrawh” (par. 4) _____

11. Ikteb din is-sentenza mod ieħor mingħajr ma tibdel it-tifsira. (1)

“Dan l-annimal huwa rari, għalhekk għandna nħarsuh u nħalluh fl-ambjent naturali tiegħu”.

(par. 5)

Taqsim B. II-Grammatika

(10 marki)

1.	Il-kelma lwien hija:	Kollettiv / Plural Sħiħ / Plural Miksur.						
2.	Agħti l-għadd imtenni ta' swaba' .	_____						
3.	Agħti l-farrad waħdieni ta' weraq .	_____						
4.	Qiegħed din il-frazi fl-istat kostrutt: il-lewn tal-kamaleonte	_____						
5.	Immarka ✓ fil-kaxxi li fihom hemm il-pronom meħmuż tal-kelma magħhom .	<table border="1" style="width: 100%; text-align: center;"> <tr> <td>m</td> <td>a</td> <td>gh</td> <td>h</td> <td>o</td> <td>m</td> </tr> </table>	m	a	gh	h	o	m
m	a	gh	h	o	m			
6.	Il-pronom dan hu pronom:	dimostrattiv / personali / riflessiv.						
7.	a. Agħti l-għerq ta' insibu . b. Agħti l-mamma ta' jista' .	a. _____ b. _____						
8.	...biex jiċċaqlaq għax joqghod fuq zkuk jew siġar... Sib minn dil-frazi:	a. Verb trilitteru: _____ b. Verb kwadrilitteru: _____						

A. Poeżija – Nadriet 2

1. Aqra din l-istrofa mill-poeżija *Gelmus*, u wieġeb il-mistoqsijiet dwarha.

*U bi dmughi jien nibqa' nsaqqiha
ja Gelmus, sa ma żmieni jintemm:
ghax fwehitha tnessini li fostna
isaltan is-semm!*

a. Ir-rima f'din il-poeżija hija rima _____ (1)

b. Lil min qed jindirizza l-poeta? _____ (1)

ċ. Il-poeta, x'se jibqa' jsaqqi? _____ (1)

2 a. Fil-poeżija *Ġejja x-Xita* ta' Mary Meilak, il-poetessa titkellem fuq x'jaghmlu
_____ meta tkun ġejja _____ (2)

b. Il-poetessa Mary Meilak titlob _____ biex
_____ . (2)

3 a. Ballata tfisser _____ (1)

b. Għaliex il-lehen f'*Ballata* ta' Rużar Briffa ma jista' jehda qatt?

_____. (2)

4. F'madwar 30 kelma ikteb il-ħsieb tal-poeżija *Id-Dwejra* ta' Joe Friggieri. (5)

B. Proża – Fuklar qadim u bnadar imċarrta ta’ Trevor Zahra.

1. F’liema kamra kien jinsab il-fuklar? (1)

2. F’madwar **40 kelma**, agħti deskrizzjoni ta’ kif kien il-fuklar. (4)

3. X’kien hemm wara l-fuklar? (2)

4. Aghżel karattru mill-istorja li joghgbok l-aktar u iktib fuqu. (3)

Taqsim E. Komponent

(20 marka)

Ikteb madwar 250 kelma dwar **wiehed** minn dawn.

1. Il-Milied għadu kif għadda. Ikteb dwar x’għogbok u x’ma għogbokx matul din il-festa.

2. Mort iċ-Ċirkewwa biex nilqa’ lin-nanniet tiegħi neżlin mill-vapur u ... Kompli.

3. Kont miexja fit-triq u sibt qattus mitluf. Iddeskrivi dan il-qattus u għid x’għamilt bih.

4. Fl-aħħar għandi l-kamra tiegħi. Agħti deskrizzjoni ta’ x’tara mit-tieqa ta’ kamartek.

5. Tmiem il-gimgha mal-familja tiegħi.

